

2015 तक हर घर को गंगा का पानी

पटना | हिन्दुस्तान ब्यूरो

नगर विकास एवं आवास मंत्री डॉ. प्रेम कुमार ने कहा कि वर्ष 2015 तक पटना के घर-घर में गंगा का पानी उपलब्ध कराया जायेगा। इसके लिए 426 करोड़ रुपये की योजना पर काम जारी है। बुधवार को प्रदेश भाजपा कार्यालय में आयोजित सहयोग कार्यक्रम के बाद मंत्री ने कहा कि जलजमाव की समस्या से उबरने के लिए सफाईकर्मियों को चौकस रहने का निर्देश दिया गया है।

डॉ. कुमार ने कहा कि बक्सर, हाजीपुर, बेगूसराय और मुंगेर में गंगा में गिरने वाले पानी को शुद्ध करने की योजना अंतिम चरण में है। अगले चरण में राज्य में गंगा के तटवर्ती 16 अन्य शहरों में भी वाटर ट्रीटमेन्ट प्लांट लगाये जायेंगे। इसी के साथ फुटपाथी दुकानदारों के लिए पटना में जमीन का चयन करके उन्हें व्यवस्थित करने की योजना पर काम जारी है।

इससे पहले भाजपा निर्वाचन सेल के संयोजक प्रशांत कुमार वर्मा ने हाजीपुर के सुभाष चौक और आर.एन. कॉलेज रोड के आसपास जलनिकासी व्यवस्था की मांग की। कार्यक्रम के संचालन में

नई व्यवस्था

- 426 करोड़ रुपये की योजना पर काम जारी
- गंगा में गिरने वाले पानी को शुद्ध करने की योजना अंतिम चरण में है
- जलजमाव की समस्या से उबरने के लिए सफाईकर्मियों को चौकस रहने का निर्देश

प्रदेश उपाध्यक्ष व प्रवक्ता संजय मसुख, प्रदेश मंत्री सत्येन्द्र नारायण कुशवाहा, मीडिया प्रभारी अशोक भट्ट और अरविन्द शर्मा ने सहायता की।